

دلایا گیا ہے۔ آیت ۲۱ میں اس چیز پر ایمان لائے کو کہا گیا ہے جسے خداۓ عزوجل نے ”آنزلُتْ مُصَدِّقًا لِمَا أَعْنَكْ“ کہا ہے۔ آیت نمبر ۲۲ میں کتمان حق سے منع کیا گیا ہے۔ آیت نمبر ۳۳ میں نماز اور زکوٰۃ کا حکم دیا گیا ہے اور پھر آیت نمبر ۴۰ میں ”أَنَّهُمْ إِلَيْهِ رَاجِعُونَ“ کی یاد دہنی کرائی گئی ہے۔ میال صاحب! بنی اسرائیل کو یہاں آیت ۳۷ تا ۴۰ میں برآ راست جو کچھ کہا جا رہا ہے، کیا یہی باتیں ان مقتین کی صفات نہیں ہیں جن کا تذکرہ سورہ البقرۃ کے بالکل ابتدائی آیات میں ہوا ہے: ”الَّذِينَ يُؤْمِنُونَ بِالْغَيْبِ وَيُقْيِمُونَ الصَّلَاةَ وَمَمَّا رَزَقْنَاهُمْ يُنْفِقُونَ وَالَّذِينَ يُؤْمِنُونَ بِمَا أَنْزَلَ إِلَيْكَ وَمَا أَنْزَلَ مِنْ قَبْلِكَ وَبِالآخِرَةِ هُمْ يُوقَنُونَ“۔

اس ساری بحث کا خلاصہ یہ ہے کہ ان صفات کی حامل مقنی خصیت یہی ملکوتی رویہ اپنائے گی اور حق کے سامنے سرنگوں (Surrender) ہوگی۔

جیسا کہ میں نے پہلے اشارہ کیا، قرآنی علمیات کے رہنمایانہ منہاج میں آپ سے لغزش ہوئی ہے۔ رہنمایانہ منہاج کے لیے آپ نے حضرت آمؑ اور فرشتوں کے واقعے سے متعلق آیات کا انتخاب کیا ہے۔ پہلی آیت یہ ہے:

”وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً قَالُواۤ أَتَجْعَلُ فِيهَا وَيَسِّفِكُ الدَّمَاءَ وَنَحْنُ نُسَبِّحُ بِحَمْدِكَ وَنَقْدِسُ لَكَ قَالَ إِنِّي أَعْلَمُ مَا لَا تَعْلَمُونَ“

یہاں ایمان بالغیب کی تعبیر امکانات کو چھوٹے کی خواہش اور سکت کے نظریے سے Pre-Minded ہوتے ہوئے آپ نے لکھا ہے: ”غلیظہ کے بارے میں فرشتوں کی یہ جانکاری کی وہ زمین میں فساد اور خوبی پر پا کرے گا، خداہی کی عطا کردہ تھی۔“ (ایضاً ۲۱) اور اس کے لیے آپ نے آیت نمبر ۳۲ کے الفاظ ”لَا عِلْمَ لَنَا إِلَّا مَا عَلَّمْنَا“ سے استدلال کیا ہے۔ اگر آیت نمبر ۳۳ میں ”إِنِّي أَعْلَمُ مَا لَا تَعْلَمُونَ“ کے الفاظ نہ ہوتے تو آپ کا ذکرہ استدلال درست ہوتا۔ اس آیت سے صریحاً واضح ہے کہ فرشتوں نے لفظ ”غلیظہ“ کی بنا پر ایک امکانی بات کی جواد صورے پر مترادف تھی، یعنی وہ انسانی تخلیق کی مکمل ایکیم سے واقف نہیں تھے۔ اسی لیے اللہ تعالیٰ نے ان سے کہا کہ میں جانتا ہوں وہ کچھ جو تم نہیں جانتے۔ اگر اللہ نے فرشتوں کو بتا دی تھا کہ انسان زمین میں فساد اور خون ریزی کرے گا جیسا کہ آپ نے لکھا ہے تو پھر ”إِنِّي أَعْلَمُ مَا لَا تَعْلَمُونَ“، کہنے کی کیا ضرورت تھی؟ شاید آپ اس کا جواب یہ دیں کہ انہیں انسان کے اسی خاص پہلو کے متعلق بتایا گیا تھا۔ میری گزارش ہو گئی کہ اس مفروضے کی بنیاد کیا ہے؟ اللہ تعالیٰ نعمود بالہدانا کے ساتھ مذاق تو نہیں کر رہا تھا کہ آدھی بات بتا دی اور آدھی رہنے دی۔ صحیح بات یہ ہے کہ اللہ تعالیٰ نے فرشتوں کو زمین پر انسان کے خلیفہ بنائے جانے سے آگاہ کیا۔ ”غلیظہ“ (یعنی صاحب اختیار) کے لفظ سے فرشتوں نے ایک امکانی بات اخذ کی جو معاملے کے سارے پہلووں کو محیط تھی، یعنی یہ کہ یہ صاحب اختیار مغلوق زمین میں فساد برپا کرے گی۔ اللہ تعالیٰ نے فرمایا کہ میں وہ کچھ جانتا ہوں جو تم نہیں جانتے۔ اس کے بعد اللہ نے فرشتوں کے نہ جانے کو جانے میں تبدیل کرنے کے لیے پہلے حضرت آدم کو ان کی ”صالح ذریت“ کی فہرست دکھائی (یا ان نیک بندوں کی صورتیں دکھائیں) پھر ان نیک بندوں کی بابت فرشتوں سے دریافت کیا کہ اگر تم اپنے دعوے میں سچ ہو تو ان لوگوں کے متعلق، جو سب کے سب نیک اور ترقی ہوں گے، تمہاری کیارائے ہے؟ فرشتوں نے اللہ کی مکمل ایکیم کی نوعیت کو سمجھنے سے معدود ری طاہر کی اور شک کرنے سے گریز کیا

اور کہا کہ اے خدا! جس امکانی بات کا علم تو نے ہمیں بخشا ہے، اسے کل سمجھتے ہوئے ہم نے ٹھوکر کھائی۔ یہاں یہ وضاحت ضروری ہے کہ امکانی بات کرنا بذات خود غلط نہیں، بلکہ اچھی چیز ہے لیکن مزید امکانات کا اندازہ کرنے کے بعد صرف اپنے ”امکانی علم“ پر ہٹ دھرمی اعتیار کرنا اور اس پر اڑے رہنا غیر مستحسن روایہ ہے۔ اب اللہ نے حضرت آدم سے کہا کہ ان لوگوں سے فرشتوں کا تعارف کراؤ۔ اس کے بعد اللہ نے کہا کہ اب کہو، کیا میں نے تمہیں نہیں بتایا تھا کہ غیب کا علم میرے پاس ہے، اور میں اس چیز کو بھی جانتا ہوں جو تم ظاہر کرتے ہو اور جو تم چھاٹتے ہو۔ (۳۳، ۲)

میاں صاحب! ”وَمَا كُنْتُمْ تَكْتُمُونَ“ کے بارے میں آپ کی رائے بہت صائب ہے یعنی یہ کہ ”اس وقت تک ایسیں نے اپنے انکار اور گھمنڈ کو چھپایا ہوا تھا“، لیکن اس آیت مبارکہ میں ”الاسماء“ سے علوم و فنون مراد لینا، جو قتل و خوزیری کو مغلوب کرنے والے ہوں گے، میرے خیال میں قرآن پاک کے Context کے خلاف ہے۔ آپ نے یہ وضاحت نہیں فرمائی کہ ”الْأَسْمَاءُ كُلُّهَا“ سے علوم و فنون مراد لینے کی کیا دلیل ہے؟ ان علوم و فنون کو ان امکانات تک پہلانا جو مرور زمانہ کے ساتھ سادا اور خوزیری کی تینی تینی صورتوں کے ظہور کے جواب میں سیجادی کردار ادا کریں گے، ایک پر تکلف بات لگتی ہے۔ اگر آپ ”اسماء“ کے لیے استعمال کی جانے والی ضمائر پر غور کریں تو واضح ہو گا کہ اس سے مراد ذریت آدم ہی کے نام ہو سکتے ہیں۔

قرآنی علمیات سے روگردانی کے ضمن میں حضرت ابراہیم اور قربانی کے واقعے کی بحث کافی فکر انگیز ہے۔ اس سے قطع نظر کر ذاتی اسماعیل تھے یا اخلاق، آپ نے ”باب کے فیضان نظر“ کا بہت پر حکمت مقام دریافت کیا ہے جس کا تعلق علم سے زیادہ متقین کے رویے سے ہے۔ اس سلسلے میں آپ کے دلائل کافی مضبوط اور دعوتی مزاج کے حامل ہیں۔ ابن ابراہیم کے بجائے ابراہیم ہی کی شخصیت کو نمایاں کرنا یہاں قرآن پاک کا مطلع نظر دکھائی دیتا ہے۔ البتہ یہ ضرور کہوں گا کہ آپ ”مدبرین“ کی تحقیق و تفسیر پر تبصرہ کرتے ہوئے دعوتی مزاج کی بلندی کو برقرار نہ رکھ سکے۔ ذبح کون، کی بحث کو امکانی فساد سے تعبیر کرنا میرے خیال میں ضرورت سے زیادہ بخت تبصرہ ہے۔ مزید لچسپ بات یہ ہے کہ آپ نے فرایہ مکتب فلکنوں پر

تفاخیسی پیاری میں بتلا بتایا ہے جبکہ یا ر لوگ انھیں ”اغیار دوستی“ کا طعنہ دیتے ہیں۔

زاہد گنگ نظر نے مجھے کافر جانا

اور کافر یہ سمجھتا ہے مسلمان ہوں میں

اللہ ہمیں پندر کا حشم کدھ ویراں کرنے اور حق کے کوئے ملامت کا طوف کرنے کی توفیق عطا فرمائے۔

آپ کا خیر اندر میں

یوسف خان جذاب

GHS، نار شکر اللہ، بنوں

(۲)

بخدمت گرامی قدر مخدومی حضرت علامہ زاہد الرشیدی صاحب مدظلہ

السلام علیکم ورحمة اللہ وبرکاتہ

الشريعه جنوري ٢٠٠٦ء کا شمارہ پڑھنے کا موقع ملا۔ ”آراوفکار“ کے تحت محترم میاں انعام الرحمن صاحب کا مضمون پڑھا، بہت کوفت ہوئی۔ ابتدائی پانچ چھ صفحات لکھنے کے بعد میاں صاحب پڑھی سے اتر گئے ہیں اور سارا زور قلم اس پر صرف کیا ہے کہ حضرت اسماعیل علیہ السلام کو ذبح قرار دینا قرآنی عملیات سے روگردانی ہے۔ انہوں نے سلطھی قسم کی باتیں تحریر کر کے حضرت اسماعیل علیہ السلام کو ذبح اللہ منانے سے انکار کیا ہے۔ مزید فرمایا ہے کہ حضرت اسماعیل کو ذبح منانے سے مغضضین کو پھٹکی کرنے کا موقع ملتا ہے کہ اسلام دعویٰ تو عالمگیریت کرتا ہے، لیکن اصلًا اسماعیل ہے۔ نیز یہ کہ حضرت اسماعیل علیہ السلام کو ذبح اللہ قرار دینا یہود یا نرویہ ہے۔

مخدومی! یہ سمجھنیں آئی کہ میاں صاحب کو حضرت اسماعیل کو ذبح اللہ قرار دینے پر اعتراض کیا ہے؟ اس سے دین اسلام کے وقار پر کیا حرف آتا ہے؟ اگر اقبال نے یہ کہہ دیا ”سکھائے کس نے اسماعیل کو آداب فرزندی“ تو کس جرم کا ارتکاب کیا ہے؟

محترم میاں صاحب کی خدمت میں عرض یہ ہے کہ مولانا فراہی[ؒ] اور منقی محمد شفیع سمیت اکثر مفسرین نے ذبح اللہ حضرت اسماعیل ہی کو قرار دیا ہے اور اس پر آثار و قرائیں بھی ذکر کیے ہیں۔ وہ دور نہ جائیں، معارف القرآن ہی دیکھ لیں۔ آثار و قرائیں حضرت اسماعیل ہی کو معین کرتے ہیں اور اس سے اسلام کی عالمگیریت پر کوئی حرف نہیں آتا۔ مغضضین سے مرعوب ہو کر اسماعیل علیہ السلام کے ذبح ہونے سے انکار کرنے کی کوئی ضرورت نہیں ہے۔

حضرت سلمان فارسی[ؓ] کسی یہودی نے اعتراض کیا کہ سنائے تھیں تھما را پیغمبر ﷺ استجابة کرنے کا طریقہ بھی بتاتا ہے۔ حضرت سلمان فارسی[ؓ] نے فخر یہ طور پر کہا کہ ہاں، ہمیں انہوں نے استجابة کا طریقہ بھی بتایا ہے۔ (جامع ترمذی) میاں صاحب سے مذکورت کے ساتھ، اگر ان جیسا کوئی مرجع ہیت کا شکار شخص ہوتا تو بھی کہتا کہ نہیں نہیں، خدا کی قسم! حضور ﷺ نے ہمیں کوئی ایسی بات ارشاد نہیں فرمائی۔ محترم میاں صاحب سے گزارش ہے کہ مستشرقین و دیگر کفار کے اعتراضات کے جواب میں گھبرا کر پنا اصل موقف چھوڑ دینا اور یہود و نصاریٰ سے موفقیت کے راستے تلاش کرنا دین کی کوئی خدمت نہیں ہے۔

میاں صاحب نے ”حروف آخز“ کے زیر عنوان ایک حدیث نقش کی ہے: ”اہل کتاب کی نتصدیق کرو نہ تکذیب“۔ میراں سے سوال ہے کہ کیا حضور ﷺ کا یہ فرمان مطلق ہے یا اس میں کوئی قید بھی ہے؟ مفسرین اور محمد شین کیا فرماتے ہیں؟ اگر وہ اس سوال کا جواب تلاش کریں گے تو مجھے یقین ہے کہ وہ اپنے موقف پر نظر ثانی پر مجبور ہو جائیں گے۔

میاں صاحب سے یہی انتہا ہے کہ آج کے دور میں فکری انتشار، بہت زیادہ ہے، ایسے میں مزید انتشار پیدا کرنا، خواہ وہ کتنی ہی یہکی نیتی سے کیوں نہ ہو، دین کی کوئی خدمت نہیں ہے۔ اس سے احتراز فرمائیں۔ اور بے شک کم لکھیں، لیکن علمی پختگی کے ساتھ لکھیں۔ اپنے فکری انتشار پر پختگی فکر علماء گھنٹو کریں۔

مخدومی! آپ سے بھی گزارش ہے کہ آراوفکار کے زیر عنوان فکری انتشار میں اضافہ کرنے والے مضامین شائع نہ کریں۔ حدود قیود معین فرمائیں۔ آپ کا یہ طرز فکر ”جماعت کو لازم پکڑو“ (الحدیث) کے منشاء کے خلاف ہے۔ واللہ اعلم بالصواب۔

میاں صاحب کوئی بات ناگوارگز رے تو مغدرت خواہ ہوں۔

(مولانا) مشتاق احمد

استاذ جامعہ عربیہ، چنیوٹ

(۳)

گرامی قدر نقوی صاحب

السلام علیکم ورحمة اللہ وبرکاتہ،

ماہنامہ "الشريعة" گوجرانوالہ میں تکفیر شیعہ پر جو بحث چل رہا ہے، اس میں میرے موقف پر آپ کا تبصرہ بصورت خط شائع ہوا ہے۔ اس سلسلے میں عرض یہ ہے کہ:

۱۔ لاہور میں علامہ ڈاکٹر محمد حسین اکبر صاحب (ادارہ منہاج الحسین) سے میرا ارابطہ تھا۔ "الشريعة" میں مذکورہ مضمون لکھنے سے پہلے تھا میں کئی ماہ تک ان کو خط لکھتا اور فون کرتا رہا کہ جن تین امور کی وجہ سے مولانا سرفراز صدر صاحب اور دیگر بعض سنی علماء اہل تشیع کی تکفیر کرتے ہیں، اگر وہ وضاحت کر دیں کہ یہ سارے شیعہ کے اجتماعی مسائل نہیں ہیں تو میرا موقف مضبوط ہو جاتا کہ سارے اہل تشیع کی تکفیر نہیں کی جاسکتی، لیکن علام صاحب تالیفتے رہے اور انہوں نے جواب نہیں دیا اور بالآخر میں نے اس کے بغیر ہی مضمون "الشريعة" کو بچھا دیا۔ میری اب بھی یہ خواہش ہے کہ آپ اہل تشیع کا کوئی ذمہ دار عالم اس بات کی تصدیق کر دے تاکہ میرا کیس مضمون تھا اس مضمون پر جواب نہیں دیا جائے۔ (یاد رہے کہ میرا یہ مضمون تھا اس مضمون پر جواب نہیں دیا جائے۔

۲۔ اگر آپ یہ کنفرم کر دیں کہ آپ کی جماعت کے پیش نظر پاکستان میں فقہ جعفریہ کا نفاذ نہیں تھا اور نہیں ہے بلکہ آپ اہل تشیع کے دیگر جائز قانونی حقوق کے لیے کوشش تھے اور یہ تو مجھے کیا پڑی ہے کہ اس موقف کو آپ کے سرمند ہوں جو درحقیقت آپ کا موقف نہیں ہے اور بقول آپ کے ایجنسیوں کا موقف ہے؟

۳۔ میں ایک سید ہا سادہ کھلے دل کا مسلمان ہوں اور کسی خاص ملک سے وابستہ نہیں ہوں، بس طبیعت صلح جو ہے، اتحاد امت کا درد دل میں ہے کہ شیعہ سنی منافر تکم ہو جائے اور امت ایک دوسرے کے قریب آجائے۔

و السلام۔ تھاں

(ڈاکٹر) محمد امین

سینئر ایڈیٹر، اردو دائرہ معارف اسلامیہ

جامعہ پنجاب۔ لاہور

(۴)

محترم جناب ڈاکٹر امین صاحب

السلام علیکم، مراج گرامی

ماہنامہ "الشريعة" گوجرانوالہ میں آپ کے مضمون کی وضاحت میں ہمارے خط کی اشاعت کے بعد آپ کا گرامی

— ماہنامہ الشريعة (۲۲) مارچ ۲۰۰۶ —